



बिहार गजट

असाधारण अंक

बिहार सरकार द्वारा प्रकाशित

22 चैत्र 1938 (श०)
(सं० पटना 302) पटना, सोमवार, 11 अप्रील 2016

जल संसाधन विभाग

अधिसूचना

22 फरवरी 2016

सं० 22/नि०सि०(मोति०)-08-02/2014/332—श्री विजय कुमार सिंह, (आई० डी०-3516), तत्कालीन कार्यपालक अभियन्ता, तिरहुत नहर प्रमण्डल सं०-2, बेतिया सम्प्रति तकनीकी सलाहकार, शीर्ष कार्य अंचल, वाल्मीकिनगर के विरुद्ध विभागीय निदेशों का उल्लंघन करने, वित्तीय अनियमितता बरतने, अधीनस्थ कर्मचारियों पर निजी स्वार्थ के लिए दबाव बनाने, उच्च पदाधिकारियों के आदेशों की अवहेलना करने एवं अपने कार्य के प्रति स्वेच्छाचारिता, कर्तव्यहीनता, संवेदनहीनता आदि कतिपय आरोपों के संबंध में मुख्य अभियन्ता, जल संसाधन विभाग, वाल्मीकिनगर का आरोप प्रपत्र—“क” के साथ अनुशंसा पत्रांक 419 दिनांक 22.02.14 एवं जिला पदाधिकारी पश्चिमी चम्पारण, बेतिया के पत्रांक 274 दिनांक 14.03.2014 की समीक्षोपरान्त विभागीय पत्रांक 1272 दिनांक 05.09.14 द्वारा आरोप प्रपत्र—“क” के साथ स्पष्टीकरण पूछने का निर्णय लिया गया।

श्री सिंह अपने पत्रांक शून्य दिनांक 30.11.15 द्वारा बचान बयान समर्पित किया गया, जिसकी समीक्षा सरकार के स्तर पर की गई। समीक्षोपरान्त पाया गया कि:-

(i) अधीक्षण अभियन्ता, तिरहुत नहर अंचल, बेतिया पर वातानुकूलित मशीन एवं स्टैंडलाईजर को एक तरह से चोरी कर अन्यत्र ले जाने के लगाये गये आरोप के लिए श्री सिंह, तत्कालीन कार्यपालक अभियन्ता पर अनुशासनहीनता एवं आचार संहिता का उल्लंघन का आरोप प्रमाणित नहीं पाया गया।

(ii) कार्यपालक अभियन्ता एवं सहायक अभियन्ता द्वारा एक दूसरे पर लगाये गये आरोप प्रत्यारोप के लिए जॉच टीम का सहयोग नहीं करने के कारण श्री सिंह कार्यपालक अभियन्ता के विरुद्ध सरकारी कार्य में सहयोग नहीं करने का आरोप प्रमाणित पाया गया।

(iii) मौसमी मजदूरों के भुगतान में वित्तीय अनियमितता एवं कदाचार की जॉच के लिए वांछित अभिलेखों में से आंशिक अभिलेख उपलब्ध कराये जाने के कारण श्री सिंह, कार्यपालक अभियन्ता के विरुद्ध सरकारी काम में बाधा उत्पन्न करने का आरोप आंशिक रूप से प्रमाणित पाया गया।

(iv) सहायक अभियन्ता का मनमाने ढंग से प्रभार दूसरे सहायक अभियन्ता को सौंपने का आदेश निर्गत करने से श्री सिंह, कार्यपालक अभियन्ता के विरुद्ध स्वेच्छाचारिता, मनमाने ढंग से कार्य करने एवं अनुशासनहीनता का आरोप प्रमाणित पाया गया।

उक्त प्रमाणित आरोपो के लिए श्री सिंह के विरुद्ध निम्न दण्ड देने का निर्णय सरकार द्वारा ली गई:-

(i) निन्दन वर्ष 2013-14

(ii) दो वेतनवृद्धि पर असंचयात्मक प्रभाव से रोक।

उक्त निर्णय के आलोक में श्री सिंह के विरुद्ध निम्न दण्ड:- (i) निन्दन वर्ष 2013-14

(ii) दो वेतनवृद्धि पर असंचयात्मक प्रभाव से रोक का दण्ड अधिरोपित किया जाता है।

उक्त निर्णय श्री सिंह, तत्कालीन कार्यपालक अभियन्ता, तिरहुत नहर प्रमण्डल सं०-2, बेतिया सम्प्रति तकनीकी सलाहकार, शीर्ष कार्य अंचल, वाल्मीकिनगर को संसूचित किया जाता है।

बिहार-राज्यपाल के आदेश से,
गजानन मिश्र,
सरकार के संयुक्त सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 302-571+10-डी०टी०पी०।
Website: <http://egazette.bih.nic.in>